

Satellite ഫോണുകൾ പരമ്പരാഗത മത്സ്യത്തൊഴിലാളികൾക്ക് 1000 രൂപ നിരക്കിലും ബോട്ടുമകൾക്ക് 50% subsidy നിരക്കിലുമാണ് വിതരണം ചെയ്യുന്നത്. Marine VHF Radio 75% സബ്സിഡി നിരക്കിലാണ് വിതരണം ചെയ്യുന്നത്.

(സി) പ്രസ്തുത ഉപകരണങ്ങൾ കൊയിലാണ്ടി നിയോജകമണ്ഡലത്തിലെ എത്ര വള്ളങ്ങൾക്ക് നൽകിയിട്ടുണ്ടെന്ന് വിശദമാക്കാമോ?

EPIRB- Radio Beacon 231 വള്ളങ്ങൾക്ക് നൽകിയിരുന്നു. VHF Marine Radio- 17 വള്ളങ്ങൾക്ക് അനുവദിക്കുന്നതിനുള്ള നടപടികൾ പുരോഗമിക്കുന്നു. DAT ആർക്കും അനുവദിച്ചിട്ടില്ല.

(ഡി) ഉപകരണങ്ങൾ സബ്സിഡി നിരക്കിൽ ലഭിക്കാനായി അപേക്ഷ സമർപ്പിക്കേണ്ടത് എവിടെയാണെന്നും അപേക്ഷയോടൊപ്പം ഹാജരാക്കേണ്ട രേഖകൾ, മാനദണ്ഡങ്ങൾ എന്നിവ എന്തെല്ലാമാണെന്നും വിശദമാക്കാമോ?

എല്ലാ ജില്ലകളിലെയും ഫിഷറീസ് വകുപ്പിന് കീഴിലുള്ള ജില്ലാ ഓഫീസുകളിലും മത്സ്യഭവൻ ഓഫീസുകളിലുമാണ് അപേക്ഷ സമർപ്പിക്കേണ്ടത്. അപേക്ഷയോടൊപ്പം ഉള്ളടക്കം ചെയ്യേണ്ട രേഖകൾ (പകർപ്പ്)

- 1) യാനമുടമയുടെ തിരിച്ചറിയൽ കാർഡ്/ആധാർ കാർഡ്
- 2) യാനത്തിന്റെ രജിസ്ട്രേഷൻ സർട്ടിഫിക്കറ്റ്
- 3) യാനത്തിന്റെ ലൈസൻസ്/ടി ആർ 5
- 4) മത്സ്യത്തൊഴിലാളികളുടെ ആധാർ കാർഡ് / വോട്ടർ കാർഡ് / Bio metric ID card
- 5) മത്സ്യത്തൊഴിലാളികളുടെ കേരള മത്സ്യത്തൊഴിലാളി ക്ഷേമനിധി ബോർഡിലെ പാസ് ബുക്കിലെ ബന്ധപ്പെട്ട പേജുകൾ.

എഫ്.ഐ.എം.എസ്. ഡാറ്റാ ബേസ്

268(574) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളി ക്ഷേമനിധി ബോർഡിൽ അംഗത്വം എടുത്ത മത്സ്യത്തൊഴിലാളികളെ മാത്രമാണോ എഫ്.ഐ.എം.എസ്. ഡാറ്റാ ബേസിൽ ഉൾപ്പെടുത്തുന്നത്; വിശദമാക്കാമോ?

മത്സ്യത്തൊഴിലാളി ക്ഷേമനിധി ബോർഡിൽ അംഗത്വമെടുത്ത മത്സ്യത്തൊഴിലാളികളെ മാത്രമാണ് എഫ്.ഐ.എം.എസ്. ഡാറ്റാ ബേസിൽ ഉൾപ്പെടുത്തുന്നത്.

(ബി) എഫ്.ഐ.എം.എസ്. ഡാറ്റാ ബേസിൽ പേര് രേഖപ്പെടുത്താത്ത എത്ര മത്സ്യത്തൊഴിലാളികൾ കൊയിലാണ്ടി നിയോജകമണ്ഡലം പരിധിയിലുണ്ടെന്ന് വിശദമാക്കാമോ?

കൊയിലാണ്ടി നിയോജകമണ്ഡലം പരിധിയിൽ മത്സ്യത്തൊഴിലാളി ക്ഷേമ നിധി ബോർഡിലെ അംഗത്വം എടുത്ത 10395 മത്സ്യത്തൊഴിലാളികളിൽ 7826 മത്സ്യത്തൊഴിലാളികൾ FIMS ഡേറ്റാ ബേസിൽ ഉൾപ്പെട്ടിട്ടുണ്ട്.

(സി) തുടർന്നുള്ള സർക്കാർ പദ്ധതികളിൽ സഹായ വിതരണം നടത്തുന്നത് എഫ്.ഐ.എം.എസ്. ഡാറ്റാ ബേസിനെ അടിസ്ഥാനമാക്കി മാത്രമാണോയെന്ന് വിശദമാക്കാമോ?

സർക്കാർ പ്രഖ്യാപിക്കുന്ന ആനുകൂല്യങ്ങൾ കാലതാമസം കൂടാതെ മത്സ്യത്തൊഴിലാളി ക്ഷേമനിധി ബോർഡ് അംഗങ്ങൾക്ക് എത്തിക്കുന്നതിനും മത്സ്യത്തൊഴിലാളി ക്ഷേമനിധി ബോർഡിൽ അംഗത്വമെടുത്തിട്ടുള്ള അംഗങ്ങൾക്ക് അവർക്ക് ലഭ്യമാക്കേണ്ട സേവനങ്ങൾ കൃത്യസമയത്ത് നൽകുന്നതിനും വേണ്ടിയാണ് FIMS (ഫിംസ്) എന്ന ഡേറ്റാബേസ് തയ്യാറാക്കിയിട്ടുള്ളത്. ഡേറ്റാബേസിൽ നിലവിൽ ഉൾപ്പെട്ടിട്ടില്ലാത്ത മത്സ്യബോർഡിൽ അംഗത്വമുള്ളവരെ ഫിംസിൽ ഉൾപ്പെടുത്തി ആനുകൂല്യങ്ങൾ അനുവദിക്കുന്നതാണ്.

(ഡി) പേര് ഉൾപ്പെടാത്തവരെ എഫ്.ഐ.എം.എസ്.-ൽ ഉൾപ്പെടുത്തുന്നതിനായി വകുപ്പ് മുൻകൈയെടുത്ത് നടത്തുന്ന പ്രവർത്തനങ്ങൾ വിശദമാക്കാമോ?

ഫിംസിൽ ഉൾപ്പെട്ടിട്ടില്ലാത്ത അംഗങ്ങൾ അവരവർ താമസിക്കുന്ന ഫിഷറീസ് വില്ലേജിന്റെ ചുമതലയുള്ള ഫിഷറീസ് വകുപ്പിലെ ഉദ്യോഗസ്ഥനെ അറിയിച്ചാൽ, ഉദ്യോഗസ്ഥർ പ്രസ്തുത അംഗത്തിന്റെ മത്സ്യത്തൊഴിലാളി ക്ഷേമനിധി അംഗത്വം പരിശോധിച്ച് ഫിംസിൽ ഉൾപ്പെടുത്തുന്നതാണ്. ക്ഷേമനിധി അംഗത്വമുള്ളവരിൽ നിന്നും ഫിംസിൽ ഉൾപ്പെടാത്തവരെ കണ്ടുപിടിച്ച് ഉൾപ്പെടുത്തുന്നതിന് അതതു മത്സ്യഭവനിലെ ഉദ്യോഗസ്ഥർ ഫീൽഡ്തല സന്ദർശനം നടത്തുന്നുണ്ട്. കൂടാതെ വ്യക്തികൾക്ക് അവർ ഫിംസിൽ ഉൾപ്പെട്ടിട്ടുണ്ടോ എന്നറിയുന്നതിന് ഫിംസിൽ മൊബൈൽ നമ്പർ, പേര്, ഫണ്ട് ബോർഡ് രജിസ്റ്റർ നമ്പർ എന്നിവയുടെ സഹായത്തോടെ സെർച്ച് ഓപ്ഷൻ ഉൾപ്പെടുത്തിയിട്ടുണ്ട്.

(ഇ) ഇനിയും പേര് ചേർക്കാനായി കഴിയാത്തവർക്ക് അവസരം നൽകുമോയെന്നും സമയം നീട്ടി നൽകുമോയെന്നും വിശദമാക്കാമോ?

ഇനിയും പേര് ചേർക്കാൻ കഴിയാത്തവർക്ക് അവരുടെ മത്സ്യത്തൊഴിലാളി ക്ഷേമനിധി പാസ് ബുക്കുമായി അവർ താമസിക്കുന്ന പരിധിയിലുള്ള മത്സ്യഭവൻ ഓഫീസിൽ നേരിട്ട് പോവുകയോ ബന്ധപ്പെട്ട ഉദ്യോഗസ്ഥരെ ഫോണിലൂടെ അറിയിക്കുകയോ ചെയ്താൽ ഉദ്യോഗസ്ഥർ പരിശോധിച്ച ശേഷം ഡേറ്റാ ബേസിൽ ഉൾപ്പെടുത്തുന്നതാണ്.